

**DEĊIŻJONI TA' IMPLIMENTAZZJONI TAL-KUMMISSJONI (UE) 2018/1523****tal-11 ta' Ottubru 2018****li tistabbilixxi mudell tad-dikjarazzjoni tal-aċċessibbiltà b'konformità mad-Direttiva (UE) 2016/2102 tal-Parlament Ewropew u tal-Kunsill dwar l-aċċessibbiltà tas-siti elettronici u tal-applikazzjonijiet mobbli tal-korpi tas-settur pubbliku****(Test b'rilevanza għaż-ŻEE)**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat id-Direttiva (UE) 2016/2102 tal-Parlament Ewropew u tal-Kunsill tas-26 ta' Ottubru 2016 dwar l-aċċessibbiltà tas-siti elettronici u tal-applikazzjonijiet mobbli tal-korpi tas-settur pubbliku <sup>(1)</sup>, u b'mod partikolari l-Artikolu 7(2) tagħha,

Wara li kkonsultat il-kumitat stabbilit bl-Artikolu 11(1) tad-Direttiva (UE) 2016/2102,

Billi:

- (1) Id-Direttiva (UE) 2016/2102 tistabbilixxi rekwiżiti komuni tal-aċċessibbiltà għas-siti elettronici u l-applikazzjonijiet mobbli tal-korpi tas-settur pubbliku u tistipula r-rekwiżiti għad-dikjarazzjonijiet tal-aċċessibbiltà li jehtieġ jipprovdu l-korpi tas-settur pubbliku b'rabta mal-konformità tas-siti elettronici u l-applikazzjonijiet mobbli tagħhom ma' dik id-Direttiva.
- (2) L-Istati Membri jenhtieġ jiżguraw li l-korpi tas-settur pubbliku jipprovdu dikjarazzjonijiet tal-aċċessibbiltà permezz ta' mudell tad-dikjarazzjoni tal-aċċessibbiltà stabbilit mill-Kummissjoni.
- (3) L-Istati Membri huma mhegġa jiżguraw li l-korpi tas-settur pubbliku jirrevedu u jaġġornaw id-dikjarazzjonijiet tal-aċċessibbiltà tagħhom b'mod regolari, u mill-inqas darba fis-sena.
- (4) Biex ikun żgurat aċċess faċli għad-dikjarazzjoni tal-aċċessibbiltà, l-Istati Membri jenhtieġ iħajru lill-korpi tas-settur pubbliku biex jagħmlu d-dikjarazzjonijiet tagħhom aċċessibbli fuq kull paġna tas-sit elettroniku. Id-dikjarazzjonijiet jistgħu jkunu disponibbli wkoll mill-applikazzjoni mobbli.
- (5) Biex iżżid il-faċilità tas-sejbien u l-aċċessibbiltà, u tiffaċilita l-użu mill-ġdid tal-informazzjoni li tipprovdi, id-dikjarazzjoni tal-aċċessibbiltà jenhtieġ tkun disponibbli, meta xieraq, b'format li jinqara elettronikament kif imsemmi fid-Direttiva 2003/98/KE tal-Parlament Ewropew u tal-Kunsill <sup>(2)</sup>,

ADOTTAT DIN ID-DEĊIŻJONI:

*Artikolu 1***Suġġett**

Din id-Deciżjoni tistabbilixxi l-mudell tad-dikjarazzjoni tal-aċċessibbiltà li jridu jużaw il-korpi tas-settur pubbliku fl-Istati Membri b'rabta mal-konformità tas-siti elettronici u l-applikazzjonijiet mobbli tagħhom mar-rekwiżiti tad-Direttiva (UE) 2016/2102 kif stabbilit fl-Anness ta' din id-Deciżjoni.

*Artikolu 2***Format tad-dikjarazzjoni**

Id-dikjarazzjoni għandha tingħata b'format aċċessibbli skont l-Artikolu 4 tad-Direttiva (UE) 2016/2102 u, meta xieraq, b'format li jinqara elettronikament kif imsemmi fl-Artikolu 2(6) tad-Direttiva 2003/98/KE.

<sup>(1)</sup> ĠUL 327, 2.12.2016, p. 1.<sup>(2)</sup> Id-Direttiva 2003/98/KE tal-Parlament Ewropew u tal-Kunsill tas-17 ta' Novembru 2003 dwar l-użu mill-ġdid ta' informazzjoni tas-settur pubbliku (ĠUL 345, 31.12.2003, p. 90).

*Artikolu 3***Thejjija tad-dikjarazzjoni**

1. L-Istati Membri għandhom jiżguraw li d-dikjarazzjonijiet magħmula fid-dikjarazzjoni, b'rabta mal-konformità mar-rekwiżiti stabbiliti fid-Direttiva (UE) 2016/2102, huma preċiżi u bbażati fuq wiehed minn dawn li ġejjin:
  - (a) evalwazzjoni effettiva tal-konformità tas-sit elettroniku jew tal-applikazzjoni mobbli mar-rekwiżiti tad-Direttiva (UE) 2016/2102, bħal pereżempju:
    - awtovalutazzjoni magħmula mill-korp tas-settur pubbliku;
    - valutazzjoni mwettqa minn parti terza, pereżempju ċertifikazzjoni;
  - (b) kwalunkwe miżura oħra, kif meqjus xieraq mill-Istati Membri, li tipprovdi assigurazzjoni ugwali li d-dikjarazzjonijiet magħmula fid-dikjarazzjoni huma preċiżi.
2. Id-dikjarazzjoni għandha tindika l-metodu użat kif imsemmi fil-paragrafu 1.

*Artikolu 4***Adattament tad-dikjarazzjoni**

1. L-Istati Membri għandhom jiżguraw li fid-dikjarazzjonijiet rispettivi tagħhom il-korpi tas-settur pubbliku jissodisfaw mill-inqas ir-rekwiżiti tal-kontenut obligatorju stabbiliti fit-Taqsima 1 tal-Anness.
2. L-Istati Membri jistgħu jżidu rekwiżiti li jmorru lil hinn mill-kontenut fakultattiv elenkat fit-Taqsima 2 tal-Anness.

*Artikolu 5***Dhul fis-sehh**

Din id-Deċiżjoni għandha tidhol fis-sehh fl-ghoxrin jum wara dak tal-pubblikazzjoni tagħha f'Il-Ġurnal Uffiċjali tal-Unjoni Ewropea.

Magħmul fi Brussell, il-11 ta' Ottubru 2018.

*Għall-Kummissjoni*  
*Il-President*  
Jean-Claude JUNCKER

## ANNEX

## MUDELL TAD-DIKJARAZZJONI TAL-AĊĊESSIBILITÀ

**Struzzjonijiet**

It-test bil-korsiv jenhtieg jithassar u/jew jinbidel kif xieraq mill-korp tas-settur pubbliku.

Kull nota ta' qiegh il-paġna jenhtieg tithassar qabel il-pubblikazzjoni tad-dikjarazzjoni tal-aċċessibilità.

Id-dikjarazzjoni tal-aċċessibilità jenhtieg tkun disponibbli b'tali mod li l-utent isibha faċilment. Fuq il-paġna ewlenija tas-sit elettroniku jenhtieg ikun hemm link prominenti ghad-dikjarazzjoni tal-aċċessibilità, inkella dan jenhtieg isir disponibbli fuq il-paġna tas-sit elettroniku, pereżempju permezz ta' nota statika isfel nett jew fuq nett. Ghad-dikjarazzjoni tal-aċċessibilità jista' jintuża URL standardizzat. Għall-applikazzjonijiet mobbli, id-dikjarazzjoni tal-aċċessibilità jenhtieg titqiegħed kif jindika t-tielet subparagrafu tal-Artikolu 7(1) tad-Direttiva (UE) 2016/2102. Id-dikjarazzjoni tista' tkun disponibbli wkoll mill-applikazzjoni mobbli.

## IT-TAQSIMA 1

## REKWIŻITI TAL-KONTENUT OBBLIGATORJU

## DIKJARAZZJONI TAL-AĊĊESSIBILITÀ

[Isem il-korp tas-settur pubbliku] hu impenjat li jagħmel [is-sit(i) elettroniku/ċi] [u] [l-applikazzjoni(jiet) mobbli] tiegħu aċċessibbli skont [il-leġiżlazzjoni nazzjonali li tittrasponi d-Direttiva (UE) 2016/2102 tal-Parlament Ewropew u tal-Kunsill <sup>(1)</sup>].

Din id-dikjarazzjoni tal-aċċessibilità tapplika għal [dahhal l-ambitu tad-dikjarazzjoni, eż. is-sit(i) elettroniku/ċi/l-applikazzjoni(jiet) mobbli] li għalihom tapplika d-dikjarazzjoni, kif xieraq].

**Status tal-konformità<sup>ii</sup>**

- (a)<sup>iii</sup> [Dan] [Din] [Dawn] [is-sit(i) elettroniku/ċi] [l-applikazzjoni(jiet) mobbli] [hu] [hi] [huma] konformi għalkollox ma' [xxx<sup>iv</sup>].
- (b)<sup>v</sup> [Dan] [Din] [Dawn] [is-sit(i) elettroniku/ċi] [l-applikazzjoni(jiet) mobbli] [hu] [hi] [huma] konformi parzjalment<sup>vi</sup> ma' [xxx<sup>vii</sup>], minhabba [n-nuqqas(ijiet) ta' konformità] [u/jew] [l-eżenzjonijiet] elenkati hawn taht.
- (c)<sup>viii</sup> [Dan] [Din] [Dawn] [is-sit(i) elettroniku/ċi] [l-applikazzjoni(jiet) mobbli] [mhux] [mhix] [mhumix] konformi ma' [xxx<sup>ix</sup>]. [In-nuqqas(ijiet) ta' konformità] [u/jew] [l-eżenzjonijiet] gew elenkati hawn taht.

**Kontenut mhux aċċessibbli<sup>x</sup>**

Il-kontenut elenkat hawn taht mhux aċċessibbli minhabba dawn ir-raġuni(jiet):

- (a) nuqqas ta' konformità mal-[leġiżlazzjoni nazzjonali]

[Elenka n-nuqqas(ijiet) ta' konformità tas-sit(i) elettroniku/ċi jew tal-applikazzjoni(jiet) mobbli, u/jew, iddeskrivi liema taqsima/taqsimiet/kontenut/funzjoni(jiet) għadhom mhumiex konformi<sup>xii</sup>].

- (b) piż sproporzjonat

[Elenka tat-taqsima/taqsimiet/kontenut/funzjoni(jiet) li mhumiex aċċessibbli u li għalihom l-eżenzjoni tal-piż sproporzjonat, fis-sens tal-Artikolu 5 tad-Direttiva (UE) 2016/2102, qed tiġi invokata temporanjament]

- (c) il-kontenut mhux fil-kamp ta' applikazzjoni tal-leġiżlazzjoni applikabbli

[Elenka tat-taqsima/taqsimiet/kontenut/funzjoni(jiet) li huma barra mill-kamp ta' applikazzjoni tal-leġiżlazzjoni applikabbli].

[Meta xieraq indika alternattivi aċċessibbli ohra].

**Thejija ta' din id-dikjarazzjoni tal-aċċessibilità**

Din id-dikjarazzjoni thejjiet nhar [data<sup>xiii</sup>].

<sup>(1)</sup> Id-Direttiva (UE) 2016/2102 tal-Parlament Ewropew u tal-Kunsill tas-26 ta' Ottubru 2016 dwar l-aċċessibilità tas-siti elettronici u tal-applikazzjonijiet mobbli tal-korpi tas-settur pubbliku (GUL 327, 2.12.2016, p. 1).

[Indika l-metodu li użajt biex thejji d-dikjarazzjoni (ara l-Artikolu 3(1) tad-Deċiżjoni ta' Implimentazzjoni tal-Kummissjoni (UE) 2018/1523 <sup>(1)</sup>].

Id-dikjarazzjoni giet riveduta l-aħħar nhar [nizzel id-data tal-aħħar reviżjoni<sup>xiii</sup>].

### Rispons u informazzjoni ta' kuntatt

[Agħti deskrizzjoni tal-mekkaniżmu tar-rispons, u link għalih, li jrid jintuża biex il-korp tas-settur pubbliku jiġi notifikat dwar xi nuqqasijiet ta' konformità u biex tintalab informazzjoni u kontenut li huma esklużi mill-kamp ta' applikazzjoni tad-Direttiva].

[Agħti l-informazzjoni ta' kuntatt tal-entità/entitajiet/unità/unitajiet/persuna/persuni rilevanti (kif xieraq) responsabbli għall-aċċessibbiltà u għar-rikjesti tal-ipproċessar mibgħuta permezz tal-mekkaniżmu tar-rispons].

### Proċedura ta' infurzar

[Agħti deskrizzjoni tal-proċedura ta' infurzar, u link għaliha, li trid tintuża fil-każ ta' tveġibiet mhux sodisfacenti għal xi notifika jew rikjesta mibgħuta skont l-Artikolu 7(1)(b) tad-Direttiva].

[Agħti informazzjoni ta' kuntatt tal-korp ta' infurzar rilevanti].

## IT-TAQSIMA 2

### KONTENUT FAKULTATTIV

Fid-dikjarazzjoni tal-aċċessibbiltà jista' jiżded dan il-kontenut fakultattiv li ġej, skont kif xieraq:

- (1) spjegazzjoni tal-impenn tal-korp tas-settur pubbliku għall-aċċessibbiltà diġitali, pereżempju:
  - l-intenzjoni tiegħu li jikseb livell oghla ta' aċċessibbiltà minn dak li teżigi l-liġi;
  - il-miżuri ta' rimedju li se jittieħdu biex jindirizzaw il-kontenut mhux aċċessibbli għas-siti elettronici u l-applikazzjonijiet mobbli, inkluż skeda taż-żmien biex dawn il-miżuri jidhlu fis-sehh;
- (2) l-approvazzjoni formali (fil-livell amministrattiv jew politiku) tad-dikjarazzjoni tal-aċċessibbiltà;
- (3) id-data tal-pubblikazzjoni tas-sit elettroniku u/jew tal-applikazzjoni mobbli;
- (4) id-data tal-aħħar aġġornament tas-sit elettroniku u/jew tal-applikazzjoni mobbli wara reviżjoni sostanzjali tal-kontenut tagħhom;
- (5) link għar-rapport ta' evalwazzjoni, jekk disponibbli, u b'mod partikolari jekk l-istatus tal-konformità tas-sit elettroniku jew tal-applikazzjoni mobbli ġie indikat bhala "(a) konformi għalkollox";
- (6) assistenza addizzjonali bit-telefown lill-persuni b'dizabbiltà, u appoġġ lill-utenti b'teknoloġija assistiva;
- (7) xi kontenut ieħor meqjus xieraq.

<sup>i</sup> Għall-applikazzjonijiet mobbli, trid titnizzel informazzjoni dwar il-verżjoni u d-data.

<sup>ii</sup> Aghżel waħda minn dawn, eż. (a), (b), jew (c) u hassar daww li ma jghoddux.

<sup>iii</sup> L-alternattiva (a) għandha tingħażel biss jekk qed jiġi ssodisfat kull rekwiżit tal-istandard jew tal-ispeċifikazzjoni teknika mingħajr eċċezzjonijiet.

<sup>iv</sup> Aghmel referenza għall-istandards u/jew għall-ispeċifikazzjonijiet tekniċi; jew referenza għal-leġiżlazzjoni nazzjonali li tittrasponi d-Direttiva.

<sup>v</sup> L-alternattiva (b) għandha tingħażel biss jekk qed jiġu ssodisfati hafna mir-rekwiżiti tal-istandard jew tal-ispeċifikazzjoni teknika, għajr għal xi ftit eċċezzjonijiet.

<sup>vi</sup> Dan ifisser li għad ma hemmx konformità shiha u li jridu jittieħdu l-miżuri mehtieġa biex tinkiseb konformità shiha.

<sup>vii</sup> Aghmel referenza għall-istandards u/jew għall-ispeċifikazzjonijiet tekniċi; jew referenza għal-leġiżlazzjoni nazzjonali li tittrasponi d-Direttiva.

<sup>viii</sup> L-alternattiva (c) għandha tingħażel jekk għadhom ma ġewx issodisfati hafna mir-rekwiżiti tal-istandard jew tal-ispeċifikazzjoni teknika.

<sup>ix</sup> Aghmel referenza għall-istandards u/jew għall-ispeċifikazzjonijiet tekniċi; jew referenza għal-leġiżlazzjoni nazzjonali li tittrasponi d-Direttiva.

<sup>x</sup> Din tista' tithassar jekk ma tghoddx.

(<sup>1</sup>) Id-Deċiżjoni ta' Implimentazzjoni tal-Kummissjoni (UE) 2018/1523 tal-11 ta' Ottubru 2018 li tistabbilixxi mudell tad-dikjarazzjoni tal-aċċessibbiltà b'konformità mad-Direttiva (UE) 2016/2102 tal-Parlament Ewropew u tal-Kunsill dwar l-aċċessibbiltà tas-siti elettronici u tal-applikazzjonijiet mobbli tal-korpi tas-settur pubbliku (GUL 256, 12.10.2018, p. 103).

- <sup>xi</sup> F'termini mhux tekniċi, iddeskrivi kemm jista' jkun, kif il-kontenut mhux aċċessibbli, u aghmel referenza/i għar-rekwiżiti applikabbli fl-istandards u/jew fl-ispeċifikazzjonijiet tekniċi rilevanti li mhux qed jiġu ssodisfati; eż.:  
"Il-formola tal-login tal-applikazzjoni tal-iskambju tad-dokumenti ma tistax tintuża kollha kemm hi b'tastiera (in-numru tar-rekwiżiti XXX (jekk applikabbli))"
- <sup>xii</sup> Żid id-data tal-ewwel thejjja, jew aġġornament sussegwenti, tad-dikjarazzjoni tal-aċċessibbiltà wara evalwazzjoni tas-siti elettronici/tal-applikazzjonijiet mobbli li tapplika għalihom. Hu rakkomandat li ssir evalwazzjoni u li d-dikjarazzjoni tiġi aġġornata permezz ta' revizjoni tas-sit elettroniku/tal-applikazzjoni mobbli.
- <sup>xiii</sup> Hu rakkomandat li d-dikjarazzjonijiet li jsiru fid-dikjarazzjoni tal-aċċessibbiltà jiġu riveduti fejn tidhol il-preċiżjoni tagħhom b'mod regolari, mill-anqas darba fis-sena. Jekk din ir-revizjoni ssir mingħajr evalwazzjoni shiha tas-sit elettroniku/tal-applikazzjoni mobbli, kemm jekk din ir-revizjoni twassal għal xi tibdil fid-dikjarazzjoni tal-aċċessibbiltà jew le, trid tiġi indikata d-data tal-aħħar revizjoni.
-